

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಜೆ. ಹೆಚ್. ಪಟೇಲರಂ ಇದು ಪ್ರಶೋತ್ತರ ವೇಳೆ ಎಂಬ ಮಾತನ್ನು ಹೇಳಿದ್ದಾರೆ. ಆಲ್ಲದೆ, ಇದಕ್ಕೆ ಹೆಚ್ಚು ಕಾಲ ಬೇಕಾಗುತ್ತದೆ, ಆದ್ದರಿಂದ ಇದನ್ನು ಬೇರೆ ನಿಯಮಾವಳಿ ಪ್ರಕಾರ ಚರ್ಚೆ ಮಾಡೋಣವೆಂದು ಹೇಳಿದ್ದಾರೆ. ಯಾವ ನಿಯಮಾವಳಿಯ ಪ್ರಕಾರ ಚರ್ಚೆ ಮಾಡಬೇಕು ಅದಕ್ಕೆ ನೀವು ಒಪ್ಪುತ್ತೀರಾ? ಪ್ರತ್ಯೇಕವಾಗಿ ಚರ್ಚೆ ಮಾಡುವುದಕ್ಕೆ ನಾವು ಒಪ್ಪುತ್ತೇವೆ.

ಶ್ರೀ ಜೆ. ಹೆಚ್. ಪಟೇಲ್.—ಮೊದಲೇ ಹೇಳಿದ್ದೇನೆ, ಚರ್ಚೆಯ ಅವಶ್ಯಕತೆ ಇದ್ದರೆ ಎಂದು.

ಶ್ರೀ ಎಸ್. ಬಂಗಾರಪ್ಪ.—ಇವತ್ತು ಅಥವಾ ನಾಳೆ ಇದರ ಬಗ್ಗೆ ಚರ್ಚೆಗೆ ಅವಕಾಶ ಮಾಡಿಕೊಡಿ. ಬಳ್ಳಾರಿ ನಗರದಲ್ಲಿ ಶಾಲೆ ಮತ್ತು ಉದ್ಯಾನವನಗಳಿಗಾಗಿ ನಿವೇಶನಗಳನ್ನು ನೀಡುವುದು

೧೨೧೩. **ಶ್ರೀ ಎಂ. ರಾಮಪ್ಪ (ಬಳ್ಳಾರಿ)** ಮಾನ್ಯ ವಗರಾಭಿವೃದ್ಧಿ, ಕಾನೂನು ಹಾಗೂ ಸಂಸದೀಯ ವ್ಯವಹಾರಗಳ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ?

ಅ) ಬಳ್ಳಾರಿಯಲ್ಲಿ ೧೯೬೦ರಿಂದ ಈವರೆವಿಗೂ ನೆಹರೂ ಕಾಲೋನಿ, ಶಾಸ್ತ್ರೀನಗರ, ಪೇತಯ್ಯ ನಗರ, ಶಂಕರ್ ಕಾಲೋನಿ, ಬಸವೇಶ್ವರ ಕಾಲೋನಿ ಇಂತಹ ಹಲವು ಹೊಸ ಬಡಾವಣೆಗಳು ನಿರ್ಮಾಣವಾಗಿರುವ ವಿಷಯ ಸರಕಾರದ ಗಮನಕ್ಕೆ ಬಂದಿದೆಯೇ?

ಆ) ಹಾಗಿದ್ದಲ್ಲಿ ಶಾಲಾ ಕಟ್ಟಡಗಳಿಗೆ ಮತ್ತು ಉದ್ಯಾನವನಗಳಿಗೆ ನಿವೇಶನಗಳು ಮಂಜೂರು ಆಗಿರುವ ಬಡಾವಣೆಗಳ ಸಂಖ್ಯೆ ಎಷ್ಟು?

ಇ) ಶಾಲಾ ಕಟ್ಟಡಗಳ ನಿರ್ಮಾಣಕ್ಕಾಗಿ ಈ ನಿವೇಶನಗಳನ್ನು ಶಿಕ್ಷಣ ಇಲಾಖೆಗೆ ಹಸ್ತಾಂತರಗೊಳಿಸಲಾಗಿದೆಯೇ, ಹಾಗಿದ್ದಿದ್ದಲ್ಲಿ ಈವರೆವಿಗೂ ಹಸ್ತಾಂತರಿಸದಿರಲು ಕಾರಣಗಳೇನು?

ಶ್ರೀ ಎ. ಲಕ್ಷ್ಮೀನಾಗರ್ (ನಗರಾಭಿವೃದ್ಧಿ ಕಾನೂನು ಹಾಗೂ ಸಂಸದೀಯ ವ್ಯವಹಾರಗಳ ಮಂತ್ರಿಗಳು).—

ಅ) ಬಂದಿದೆ.

ಆ) ಮೂರು.

ಇ) ಉಳಿದ ಬಡಾವಣೆಗಳು ಖಾಸಗಿ ಲೇ ಔಟುಗಳಾಗಿವೆ. ಆದ್ದರಿಂದ ನಿವೇಶನಗಳನ್ನು ಶಿಕ್ಷಣ ಇಲಾಖೆಗೆ ಹಸ್ತಾಂತರಿಸುವ ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀ ಆರ್. ಎನ್. ನಾಯಕ್.—ಸನ್ಮಾನ್ಯ ಅಧ್ಯಕ್ಷರೇ, ಖಾಸಗಿ ಲೇ ಔಟುಗಳು ಆಗಿದ್ದರೂ ಸಹಾ ಅಲ್ಲಿ ಶಾಲೆಗಳ ಅವಶ್ಯಕತೆ ಇದ್ದಲ್ಲಿ ಅಂತಹ ಕಡೆ ಶಾಲೆಗಳನ್ನು ಕೊಡುವುದಕ್ಕೋಸ್ಕರವಾಗಿ ಆ ಸ್ಥಳವನ್ನು ಅಕ್ವಿಜಿಷನ್ ಮಾಡಿಕೊಂಡು ಕೊಡುವ ವ್ಯವಸ್ಥೆಯನ್ನು ತಾವು ಮಾಡಿದ್ದೀರಾ? ಮಾಡದೇ ಹೋಗಿದ್ದರೆ ಮಾಡುವ ಆಲೋಚನೆ ಏನಾದರೂ ಇದೆಯೇ ಹೇಗೆ?

ಶ್ರೀ ಎ. ಲಕ್ಷ್ಮೀನಾಗರ್.—ಅದರ ಬಗ್ಗೆ ಬೇಡಿಕೆ ಬಂದ ಮೇಲೆ ಆ ವಿಚಾರದಲ್ಲಿ ನಿರ್ಧಾರ ತೆಗೆದುಕೊಳ್ಳುತ್ತೇನೆ.

ಶಹಬಾದ್ ಕ್ಷೇತ್ರದಲ್ಲಿ ಸಾರಿಗೆ ಸೌಲಭ್ಯಗಳು

ರೀ. ಶ್ರೀ ಕೆ. ಬಿ. ಶಾಣಪ್ಪ (ಶಹಬಾದ್) ಮಾನ್ಯ ಸಾರಿಗೆ ಮಂತ್ರಿಗಳು ಈ ವಿಷಯಗಳನ್ನು ದಯೆಯಿಟ್ಟು ತಿಳಿಸುವರೆ?

ಅ) ಶಹಬಾದ್ ಕ್ಷೇತ್ರದಲ್ಲಿ ರೀ ಹಳ್ಳಿಗಳಿದ್ದು, ಅವುಗಳಲ್ಲಿ ಎಷ್ಟು ಹಳ್ಳಿಗಳಿಗೆ ಸಾರಿಗೆ ಸಂಪ್ಲೆಯವರೂ ಬಸ್ಸುಗಳನ್ನು ಓಡಿಸುತ್ತಿದ್ದಾರೆ?

ಆ) ಸಾರಿಗೆ ಸೌಲಭ್ಯವನ್ನು ಹೊಂದದ ಹಳ್ಳಿಗಳಿಗೆ ಯಾವಾಗ ಸಾರಿಗೆ ಸೌಲಭ್ಯವನ್ನು ಒದಗಿಸಲಾಗುವುದು?

ಇ) ಗುಲ್ಬರ್ಗ ವಿಭಾಗದಲ್ಲಿ ಓಡಾಡುವ ಬಸ್ಸುಗಳ ಸಂಖ್ಯೆ ಎಷ್ಟು? ಮತ್ತು ಅವುಗಳನ್ನು ಬೇರೆ ಜಿಲ್ಲೆಗಳಿಗೆ ಹೋಲಿಸಿದಾಗ ಎಷ್ಟು ಸಂಖ್ಯೆಯಲ್ಲಿ ಇವೆ?

ಈ) ೧೯೮೪-೮೫ರಲ್ಲಿ ಎಷ್ಟು ಹೊಸ ಬಸ್ಸುಗಳನ್ನು ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯವರು ಖರೀದಿ ಮಾಡಿದರು ಮತ್ತು ಅವುಗಳಲ್ಲಿ ಗುಲ್ಬರ್ಗಾ ವಿಭಾಗಕ್ಕೆ ಎಷ್ಟು ಬಸ್ಸುಗಳನ್ನು ಕೊಟ್ಟಿದ್ದಾರೆ?

ಶ್ರೀ ಪಿ.ಜಿ.ಆರ್. ಸಿಂಧ್ಯಾ (ಸಾರಿಗೆ ಹಾಗೂ ವಸತಿ ರಾಜ್ಯ ಮಂತ್ರಿಗಳು).—

ಅ) ಶಹಾಬಾದ್ ಕ್ಷೇತ್ರದಲ್ಲಿ ೫೦ ಹಳ್ಳಿಗಳಿಗೆ ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯು ಬಸ್ಸುಗಳನ್ನು ಒಡಿಸುತ್ತಿದೆ.

ಆ) ಗುಲ್ಬರ್ಗಾ ಮತ್ತು ಬೀದರ್ ಜಿಲ್ಲೆಗಳಲ್ಲಿ ಸಾರಿಗೆ ಸಂಚಾರವನ್ನು ರಾಷ್ಟ್ರೀಕರಣ ಮಾಡಿದ ನಂತರ ಮತ್ತು ಸಂಚಾರಕ್ಕೆ ಯೋಗ್ಯವಾದ ರಸ್ತೆಗಳನ್ನು ನಿರ್ಮಿಸಿದ ಕೊಡಲೇ ಸಾರಿಗೆ ಸೌಕರ್ಯವನ್ನು ಒದಗಿಸಲಾಗುವುದು.

ಇ) ಗುಲ್ಬರ್ಗಾ ವಿಭಾಗವು ೩೨೪ ಬಸ್ಸುಗಳನ್ನು ಒಡಿಸುತ್ತಿದ್ದು, ರಾಯಚೂರು ವಿಭಾಗವು ೨೮೭ ಬಸ್ಸುಗಳನ್ನು, ಬಳ್ಳಾರಿ, ವಿಭಾಗವು ೩೫೮ ಬಸ್ಸುಗಳನ್ನು ಒಡಿಸುತ್ತಿವೆ.

ಈ) ೧೯೮೪-೮೫ನೇ ಸಾಲಿನಲ್ಲಿ ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯು ಸುಮಾರು ೬೯೦ ಹೊಸ ವಾಹನಗಳನ್ನು ಖರೀದಿಸಿ, ಅವುಗಳಲ್ಲಿ ಸುಮಾರು ೪೧ ಹೊಸ ಬಸ್ಸುಗಳನ್ನು ಗುಲ್ಬರ್ಗಾ ವಿಭಾಗಕ್ಕೆ ಕೊಡಲಾಗಿದೆ.

ಶ್ರೀ ಕೆ.ಬಿ. ಶಾಣಪ್ಪ — ಮಾನ್ಯ ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳು ಸುಮಾರು ೫೦ ಹಳ್ಳಿಗಳಿಗೆ ನನ್ನ ಕ್ಷೇತ್ರದಲ್ಲಿ ಬಸ್ಸುಗಳನ್ನು ಒಡಿಸುತ್ತಿದ್ದೇವೆಂದು ಹೇಳಿದ್ದಾರೆ. ಅದನ್ನು ಲಿಖಿತ ಮೂಲಕವಾಗಿ ಯಾವ ಯಾವ ಹಳ್ಳಿಗಳಿಗೆ ಎಂಬುದನ್ನು ಕೊಟ್ಟರೆ ಪರವಾಗಿಲ್ಲ.

ಎರಡನೆಯದಾಗಿ ಗುಲ್ಬರ್ಗಾ ಜಿಲ್ಲೆ ಸುಮಾರು ೧೦೦೦ ಹಳ್ಳಿಗಳು ಇರತಕ್ಕಂಥ ಒಂದು ಜಿಲ್ಲೆ ಅಲ್ಲಿಗೆ ೧೯೮೪-೮೫ರಲ್ಲಿ ೪೧ ಬಸ್ಸುಗಳನ್ನು ಮಾತ್ರ ಕೊಟ್ಟಿದ್ದೀರಿ. ಅದರೂ ಕೂಡ ಬಸ್ಸಿನ ಕೊರತೆ ಇನ್ನೂ ಇದೆ. ಅದರಿಂದ ದಯಮಾಡಿ ಇನ್ನು ಮುಂದಾದರೂ ಅಲ್ಲಿಗೆ ಹೆಚ್ಚಿಗೆ ಬಸ್ಸುಗಳನ್ನು ಕೊಡಲಿಕ್ಕೆ ಸಾಧ್ಯವೇ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.— ಮೊದಲನೇ ಪ್ರಶ್ನೆಗೆ ೫೦ ಹಳ್ಳಿಗಳ ಬಗ್ಗೆ ವಿವರವನ್ನು ಕಳಿಸಿ ಕೊಡುತ್ತೇನೆ. ಈಗ ನನ್ನ ಹತ್ತಿರ ಆ ವಿವರ ಇಲ್ಲ. ಎರಡನೆಯದಾಗಿ ಹೆಚ್ಚಿಗೆ ಬಸ್ಸುಗಳನ್ನು ಕೊಡ ಬೇಕೆಂದು ಕೇಳಿದ್ದಾರೆ. ಅದರಂತೆ ನಿಮ್ಮ ಜಿಲ್ಲೆಗೆ ಸಾಕಷ್ಟು ಬಸ್ಸುಗಳನ್ನು ಕೊಡಿಸುತ್ತೇನೆ.

ಶ್ರೀ ಮಲ್ಲಿಕಾರ್ಜುನ ಎಂ. ಖರ್ಗೆ.— ಈಗ ಉತ್ತರದಲ್ಲಿ ತಾವು ಹೇಳಿದ್ದೀರಿ. ಗುಲ್ಬರ್ಗಾ, ಬೀದರ್ ರಾಯಚೂರು ಭಾಗದಲ್ಲಿ ರೂಟ್‌ಗಳು ರಾಷ್ಟ್ರೀಕರಣ ಆಗಿಲ್ಲ ಎಂದು ಹೇಳಿದ್ದೀರಿ. ಮತ್ತು ಹೆಚ್ಚಿನ ಬಸ್ಸುಗಳನ್ನು ಬಿಡುವುದಕ್ಕೂ ತೊಂದರೆ ಇದೆ ಎಂದು ಹೇಳಿದ್ದೀರಾ. ಅದಕ್ಕೆ ಗುಲ್ಬರ್ಗಾ, ಬೀದರ್, ರಾಯಚೂರು, ಬಳ್ಳಾರಿ, ಈ ರೂಟ್‌ಗಳನ್ನು ತಾವು ಯಾವಾಗ ರಾಷ್ಟ್ರೀಕರಣ ಮಾಡುತ್ತೀರಾ? ಎಷ್ಟು ದಿವಸದ ಒಳಗಾಗಿ ರಾಷ್ಟ್ರೀಕರಣ ಮಾಡುತ್ತೀರಾ?

ಎರಡನೆಯದಾಗಿ ರಾಷ್ಟ್ರೀಕರಣ ಮಾಡುವುದಕ್ಕಿಂತ ಮುಂಚೆ ಈ ಬಗ್ಗೆ ಒಂದು ಪ್ರೊಪೋಸಲ್ ಇತ್ತು. ಹಾಸನ ಮತ್ತು ಗುಲ್ಬರ್ಗಾದಲ್ಲಿ ಒಂದು ಡಿವಿಜನ್ ವರ್ಕ್‌ಷಾಪ್ ಓಪನ್ ಮಾಡಬೇಕು ಎಂದು ಇತ್ತು. ಹುಬ್ಬಳ್ಳಿಯಲ್ಲಿ ಯಾವ ರೀತಿ ಇದೆಯೋ ಅದರಂತೆ ಇಲ್ಲಿ ಮಾಡಬೇಕು ಎನ್ನುವ ಪ್ರೊಪೋಸಲ್ ಇತ್ತು. ಅದನ್ನು ಗಮನದಲ್ಲಿಟ್ಟುಕೊಂಡು ಡಿವಿಜನಲ್ ವರ್ಕ್‌ಷಾಪನ್ನು ಇಲ್ಲಿ ಮಾಡುತ್ತೀರಾ? ಮತ್ತು ರಾಷ್ಟ್ರೀಕರಣದ ಬಗ್ಗೆ ತಮ್ಮ ಸ್ಪಷ್ಟಪ್ರವಾದ ನಿಲುವು ಏನು? ಎಷ್ಟು ದಿವಸದಲ್ಲಿ ಈ ಕಾರ್ಯವನ್ನು ಮಾಡುತ್ತೀರಾ ಎಂದು ತಿಳಿಯಬಯಸುತ್ತೇನೆ.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.— ಇದು ಬೇರೆ ಪ್ರಶ್ನೆ. ಅದರೂ ನನ್ನ ಇಲಾಖೆಯ ಬೇಡಿಕೆಯ ಮೇಲೆ ಇವತ್ತು ಚರ್ಚೆ ಇರುವುದರಿಂದ ತಾವು ಕೇಳಿರತಕ್ಕಂಥ ಎರಡೂ ಪ್ರಶ್ನೆಗಳಿಗೆ ಖಚಿತವಾದ ಉತ್ತರವನ್ನು ನಾನು ಇವತ್ತೇ ಕೊಡುತ್ತೇನೆ.

ಶ್ರೀ ಮಲ್ಲಿಕಾರ್ಜುನ ಎಂ. ಖರ್ಗೆ.— ತಾವು ಈಗಾಗಲೇ ಗಂಲ್ಪುರ್ಗ, ರಾಯಚೂರು ಮತ್ತು ಬೀದರ್ ರಾಷ್ಟ್ರೀಕರಣ ಆಗಿಲ್ಲ ಎಂದು ಹೇಳಿದ್ದೀರಾ. ಅಲ್ಲಿಗೆ ಹೆಚ್ಚಿಗೆ ಬಸ್‌ಗಳನ್ನು ಕೊಡಬೇಕಾದರೆ ಆ ರೂಟ್‌ಗಳನ್ನು ರಾಷ್ಟ್ರೀಕರಣ ಮಾಡುತ್ತೀರಾ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.— ಅದಕ್ಕೂ ಸಹಾ ಇವತ್ತೇ ಉತ್ತರವನ್ನು ಕೊಡುತ್ತೇನೆ.

ಶ್ರೀ ಮಲ್ಲಿಕಾರ್ಜುನ ಎಂ. ಖರ್ಗೆ — ಈ ಪ್ರಶ್ನೆ ಇದಕ್ಕೇ ಸಂಬಂಧಪಟ್ಟ ಹಾಗೆ ಇದೆ. ಈ ಉತ್ತರಕ್ಕೆ ಬೇರೆ ಸಾವು ಕಾಯಬೇಕಾಗಿಲ್ಲ. ಬೀದರ್, ರಾಯಚೂರು, ಗಂಲ್ಪುರ್ಗ, ಇನ್ನೂ ರೂಟ್‌ಗಳು ರಾಷ್ಟ್ರೀಕರಣ ಆಗಿಲ್ಲ. ರಾಷ್ಟ್ರೀಕರಣ ಆದ ನಂತರ ಹೆಚ್ಚಿಗೆ ಬಸ್‌ಗಳನ್ನು ಕೊಡುವ ಯೋಚನೆ ಮಾಡಿದ್ದೀರಾ? ಹೇಗೆ? ಸ್ಪಷ್ಟವಾಗಿ ತಿಳಿಸಿ. ರಾಷ್ಟ್ರೀಕರಣದ ಬಗ್ಗೆ ತಮ್ಮ ಧೋರಣೆ ಏನು? ಎನ್ನುವುದನ್ನು ಸಹಾ ತಿಳಿಸಿ.

ಉಪಾಧ್ಯಕ್ಷರು.— ಮಾನ್ಯ ಮಂತ್ರಿಗಳು ಉತ್ತರ ಹೇಳುವಾಗ ಇದರ ಬಗ್ಗೆ ಹೇಳುತ್ತೇನೆ ಎಂದು ಹೇಳಿದ್ದಾರಲ್ಲ? ಇದಕ್ಕೆ ಬೇರೆ ಪ್ರಶ್ನೆ ಏನೂ ಬೇಕಾಗಿಲ್ಲ.

ಶ್ರೀ ಕೆ.ಬಿ. ಶಾಣಪ್ಪ. — ಆ ರೂಟ್‌ಗಳನ್ನು ಯಾವಾಗ ರಾಷ್ಟ್ರೀಕರಣ ಮಾಡುತ್ತೀರಾ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.— ಈವತ್ತಿನ ದಿವಸ ಈ ಬೇಡಿಕೆಯ ಮೇಲೆ ಚರ್ಚೆಗೆ ಉತ್ತರ ಕೊಡುವಾಗ ಆ ವಿಚಾರದಲ್ಲಿ ಸವಿಸ್ತಾರವಾಗಿ ಸಾರ್ವಜನಿಕ ವಿವರಗಳನ್ನು ಕೊಟ್ಟು ಮಾತಾಡುತ್ತೇನೆ

ಹರಪನಹಳ್ಳಿ ತಾಲ್ಲೂಕಿನ ಹರಿಹನ ಗಿರಿಜನಿಗೆ ಅಲ್ಪಸಂಖ್ಯಾತರಿಗೆ ನಿವೇಶನ ಹಂಚಿದ ಬಗ್ಗೆ.

೧೦೩೯. ಶ್ರೀ ಜಿ. ಹೆಚ್. ಯಂಕಾನಾಯ್ಕ (ಹರಪನಹಳ್ಳಿ).— ಮಾನ್ಯ ಸಾರಿಗೆ ಹಾಗೂ ವಸತಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ :—

ಅ) ಹರಪನಹಳ್ಳಿ ತಾಲ್ಲೂಕಿನಲ್ಲಿ ಭೂ ರಹಿತರಿಗಾಗಿ ಇತ್ಯರ್ಥವಾಗದೆ ಉಳಿದಿರುವ ಭೂ ಸ್ವಾಧೀನ ಪ್ರಕರಣಗಳ ಸಂಖ್ಯೆ ಎಷ್ಟು ;

ಆ) ಹಂಚಿರುವ ನಿವೇಶನಗಳು

ಇ) ಹಂಚಬೇಕಾಗಿರುವ ಸಂಖ್ಯೆ ಎಷ್ಟು ?

ಶ್ರೀ ಪಿ.ಜಿ.ಆರ್. ಸಿಂಧ್ಯಾ (ಸಾರಿಗೆ ಹಾಗೂ ವಸತಿ ರಾಜ್ಯ ಮಂತ್ರಿಗಳು).—

ಅ) ೨೧

ಆ) ೯೮೩೦

ಇ) ಇಲ್ಲ.

ಶ್ರೀ ಜಿ.ಹೆಚ್. ಯಂಕಾನಾಯ್ಕ.— ಈ ಪ್ರಶ್ನೆಯಲ್ಲಿ ನೋಡಿದಾಗ ಮೊದಲನೇ ಪ್ರಶ್ನೆಗೆ ಉತ್ತರ ೨೧, ಎರಡನೇ ಪ್ರಶ್ನೆಗೆ ಉತ್ತರ ೯೮೩೦ ಮೂರನೇ ಪ್ರಶ್ನೆಗೆ ಉತ್ತರ ಇಲ್ಲ ಎಂದು ಇದೆ. ಒಂದು ಪ್ರಶ್ನೆಗೆ ಉತ್ತರ ಇಲ್ಲ ಎಂದು ಕೊಟ್ಟಿದ್ದೀರಿ. ನನಗೆ ಇದರ ಬಗ್ಗೆ ಈ ಉತ್ತರ ನೋಡಿದಾಗ ಏನು ಅನಿಸುತ್ತದೆ ಎಂದರೆ ತಾವು ಕೆಲವು ಹಳ್ಳಿಗಳ ಬಗ್ಗೆ ಸ್ಕೆಟು ಹಂಚಲು ಆದೇಶ ಹೊರಡಿಸಿಲ್ಲ. ಇನ್ನು ಕೆಲವು ಹಳ್ಳಿಗಳ ಬಗ್ಗೆ ಸ್ಕೆಟುಗಳನ್ನು ಹಂಚುವುದರ ಬಗ್ಗೆ ಮಾಹಿತಿ ಬಂದಿಲ್ಲ. ಈ ಸಂದರ್ಭದಲ್ಲಿ ಕೆಲವು ವಿಚಾರಗಳನ್ನು ತಮ್ಮ ಗಮನಕ್ಕೆ ತರುತ್ತೇನೆ. ಹರಪನಹಳ್ಳಿ ತಾಲ್ಲೂಕಿನಲ್ಲಿ ಕಡತ್ತಿ ಗ್ರಾಮ, ಹಿರೇ ವೆಂಗಳಿಗೆ, ಕುಚೂರು, ಗ್ರಾಮದಲ್ಲಿ ಹಲುವಾಗಿಲಿ ಗ್ರಾಮದಲ್ಲಿ, ಹರಕಸಾಳು, ದೊಡ್ಡತಾರಿಕೆ ಗ್ರಾಮದಲ್ಲಿ, ಸುತ್ತೂರು ಹರಿಹನ ಕೇರಿಗೆ, ಕಾವಲಹಳ್ಳಿ ಗ್ರಾಮದಲ್ಲಿ, ದುರ್ಗಾವತಿ ಗ್ರಾಮದಲ್ಲಿ, ಪೂಣಬಗಟ್ಟು, ಮತ್ತು ಅಣಜಿಗರೆ ಗ್ರಾಮದಲ್ಲಿ ಸ್ಕೆಟುಗಳನ್ನು ಹಂಚಿಲ್ಲ. ಇದರ ಬಗ್ಗೆ ತಮಗೆ ಸರಿಯಾದ ಮಾಹಿತಿ ಬಂದಿದೆಯೇ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.— ಈಗ ಹತ್ತು ವರ್ಷದ ಹಿಂದೆ ಸರ್ವೆ ಮಾಡಿದಾಗ ಅಲ್ಲಿ ಎಷ್ಟು ಡಿವೈಯಂಡ್ ಇರುತ್ತದೆ ಎಂಬುದನ್ನು ನೋಡಿ ಅದರ ಪ್ರಕಾರವಾಗಿ ಲಾಂಚಾರವನ್ನು ಹಾಕಿಕೊಂಡು ಮಾಡಿದ್ದರು. ಈಗ ಅಲ್ಲಿ ಇನ್ನು ಸ್ಕೆಟು ಹಂಚಬೇಕು ಎಂದು ಹೇಳುತ್ತೀರಿ. ಅದರ ಬಗ್ಗೆ ಲಾಂಚ್ ಆಕ್ಟಿವೇಷನ್ ಮಾಡಿಕೊಂಡು ಅದನ್ನು ಬೇಗ ಹಂಚಲಿಕ್ಕೆ ವ್ಯವಸ್ಥೆ ಮಾಡುತ್ತೇನೆ.